



L-ISTATWI TITULARI

minn Ivan Buġeja

F'dan l-artiklu qasir se naghti harsa lejn l-istatwi titulari li l-parroċċa taghna haddnet b'akbar għożża tul is-snin. It-tlieta huma statwi mill-aktar artističi u għalhekk hu aktar minn xieraq illi nitkemmu ftit fuqhom.

L-ewwel statwa tal-Immakolata Kuncizzjoni waslet fil-kappella ta' Pawlu Burlo' fl-1924, wara li hu kien ghamel xi żmien jiġbor minn għand in-nies tal-inhawi. Ix-xewqa ta' Pawlu kienet li jpoġġi lil din l-istatwa għall-qima tad-devoti f'post xieraq fil-kappella tiegħu ta' Triq id-Duluri. L-istatwa kienet għamda mill-istatwarju Karmenu Gatt tal-Hamrun u għalkemm mhiex daqstant kbira hija verament grazzjuża. Għal bosta snin, matul il-gimġha tal-festa, din l-istatwa kienet titpoġġa fih-ċentru tal-oratorju u aktar tard fil-knisja



parrokkjali
s a b i e x
t i n g h a t a
q i m a
x i e r q a . D i n



l-istatwa baqgħet tintuża sa l-1967. Dan minhabba il-fatt li fi Frar tal-1968 ingiebet statwa ohra. F'dawn l-ahhar snin l-istatwa kienet tintuża għal waqt il-purċissjoni tat-tfal u anki tintrama fuq pedestall matul il-ġranet tal-festa tal-parroċċa. Il-lum din l-istatwa tinsab fil-kamra tal-abbatini.

It-tieni statwa titulari kienet ingiebet fil-parroċċa nhar l-10 ta' Frar tal-1968. Dan kien sar għaliex l-istatwa ta' żmien l-oratorju kienet ċkejna żżejjed sabiex tkun tista' titpoġġa fil-knisja parrokkjali.

ikompli f'pagna 39



Din l-istatwa kienet maħduma fi Spanja u nġiebet hawn Malta mis-Sur Mattocks. Hi waslet fil-knisja tagħna sewwa sew lejlet il-pussess tal-kappillan Dun Ġużepp Mifsud Bonnici. Mal-wasla tagħha hi ddahhlet b'purċissjoni fil-knisja fost l-entuzjażmu tal-folla miġbura. Għal bosta snin, din l-istatwa titulari u patruna tagħna, kienet miżmuma f'niċċa fil-knisja u ta' kull sena matul il-festa kienet toħroġ b'purċissjoni tul it-toroq fost id-devozzjoni tal-parručċani. Din l-istatwa tal-Kunċizzjoni serviet bhala statwa titulari sas-sena 1985 u l-lum hi tinsab f'niċċa hdejn il-librerija parrokkjali.

L-istatwa li għandna llum inħadmet mid-ditta Rosa Zanazio & Co. ta' Ruma fl-1903. Din id-ditta kienet twaqqfet minn Francesco Rosa u aktar tard ingħaqad miegħu Zanazio. Din l-istatwa nħadmet fuq il-mudell ta' Murillo u hi maħduma kollha kemm hi bil-kartapesta Romana. It-tul tagħha hu ta' 180 cm u dakinhar hi kienet swiet madwar 612-il lira Taljana. Originarjament din l-istatwa kienet ġiet ordnata mir-rettur Bartoli tal-Arcikonfraternità tal-Kunċizzjoni sabiex tiehu post dik ta' qabilha. Fil-fatt hi kienet ġiet ordnata f'Ottubru tal-1902 u waslet Malta s-sena ta' wara, eżattament fit-3 ta' Diċembru. Haġa interessanti hafna kienet illi qabel waslet Malta, l-istatwa kienet ittiehdet il-Vatikan biex il-Papa Ljun XIII ibirikha. Din l-istatwa nġhatat lill-parroċċa tagħna



wara li l-kappillan ta' dak iż-żmien, Dun Manuel Agius kien sar jaġ mingħand Carmelo Maggi, li l-Arcikonfraternità tal-Kunċizzjoni tal-Belt Valletta kellha statwa żejda tal-Immakulata. It-talba formali għaliha kienet saret nhar is-16 ta' Novembru tal-1984. Iċ-ċerimonja tat-trasferiment saret fil-knisja parrokkjali, nhar it-30 ta' Novembru tal-1985 bil-kuntratt isir quddiem in-nutar Ġużeppi Cachia, il-mistednin distinti u l-parručċani. Fl-1988 l-istatwa titulari saritilha l-indurata u anki pedestall ġdid. Xi snin wara sarilha wkoll mant tad-damask u s-sena l-oħra saru żewġ puttini għal miegħu.

